

## యాదా వ్రాసినలేఖ

1 యేసుక్రీస్తు సేవకుడు యాకోబు సోదరుడు అయినటువంటి యాదా తండ్రియైన దేవుని ద్వారా పిలువబడి ప్రేమింపబడి యేసుక్రీస్తులో భద్రంచేయబడినవారికి వ్రాయునదేమనగా

2 దేవుని అనుగ్రహం శాంతి ప్రేమ మీకు సమృద్ధిగా లభించునుగాక

దుర్బోధకులు

3 ప్రేమ మిత్రులారా మనమందరము కలిసి పంచుకొంటున్న రక్షణను గురించి మీకు వ్రాయాలని పించింది కాని మరొక విషయాన్ని గురించి వ్రాయటం చాలా ముఖ్యమని పిస్తోంది అదేమిటంటే దేవుడు తన పవిత్రులకు అప్పగించిన సువార్తలో ఏమార్పు రాకుండా మీరు పోరాడాలని విజ్ఞప్తి చేస్తున్నాను

4 కొందరు దుర్బోధకులు మీలో రహస్యంగా చేరి ఉన్నారు వీళ్ళు శిక్షింపదగిన వాళ్ళని చాలా కాలం క్రిందటే లేఖనాల్లో వ్రాయబడింది వీళ్ళు దేవుణ్ణి వ్యతిరేకించువారు వీళ్ళు దైవానుగ్రహాన్ని ఉపయోగించుకొంటూ అవినీతిగా జివిస్తారు వీళ్ళు మన ఏకైక ప్రభువు పాలకుడు అయిన యేసుక్రీస్తును నిరాకరిస్తూ ఉంటారు

5 మీకివిషయాలన్నీ తెలుసు అయినా కొన్ని విషయాలు జ్ఞాపకంచెయ్యాలని అనుకొంటున్నాను ఈ జిప్టు దేశంలో బానిసలుగా ఉండిన తన ప్రజలకు ప్రభువు స్వేచ్ఛకలిగించాడు కాని ఆ తర్వాత వాళ్ళలో విశ్వాసం లేని వాళ్ళను నాశనం చేసాడు

6 తమ తమ స్థానాలను అధికారాలను వదిలిన దేవదూతలను దేవుడు చిరకాలపు సంకెళ్ళతో అంధకారంలో బంధించి ఉంచాడు చివరిలో జుదాకా అదే విధంగా బంధించి ఉంచుతాడు

7 సాదోమ గోమొఱ్ఱు పట్టణాల ప్రజలు వాటి పరిసర పట్టణాల్లో ని ప్రజలు లైంగిక అవినీతికి తన హజమైన లైంగిక సహవాసాలకు లోనై పొయ్యారు అందువల్ల వాళ్ళు శాశ్వతమైన మంటల్లో శిక్షననుభవించారు తద్వారా ఈ సంఘటన కూడా ఇతరులకు నిదర్శనంగా నిలిచిపోయింది

8 వాళ్ళలా గేకలలుగనే ఈ దుర్బోధకులు తమ శరీరాల్ని మలినంచేసికొంటూ అధికారాన్ని ఎదిరిస్తూ దేవదూతల్ని దూషిస్తూ ఉంటారు

9 కాని ప్రధాన దేవదూత అయిన మిఖాయేలు కూడా తాను మోషే దేహం విషయంలో వాదించినప్పుడు ఆ సాతాన్ని నిందించలేదు వాణ్ణి దూషించలేదు అతడంత ధైర్యం చెయ్యలేక పొయ్యాడు ఆ సాతాను తో ప్రభువు నిన్ను గద్దెస్తాడు అని మాత్రం అన్నాడు

10 ఈ దుర్బోధకులు తమ కర్థం కాని విషయాన్ని గురించి దూషిస్తూ మాట్లాడుతారు తెలివితేలిని లొకకంగా అర్థంచేసికొంటారు పశువుల్లా వీటి ద్వారా నశించిపోతారు

11 వీళ్ళు కయ్యాను మార్గాన్ని అనుసరించారు లాభంకోసం బిలాము చేసిన తప్పునే చేసారు కోరహువలె తిరుగుబాటు చేసి అతనిలాగే నశించి పొయ్యారు వీళ్ళకు శ్రమకలు గుగాక

12 వీళ్ళు మీరు చేసిన మాజవిందుల్లో ఏ మాత్రం సిగ్గులేకుండా పాల్గొంటారు తమకడుపులు బాగా నింపుకొంటారు గాలికి ఎగిరే సీళ్ళు లేని మేఘాల్లాంటి ఫలమివ్వని ఎండిన వృక్షంలాంటి వాళ్ళు వేళ్ళు పెకిలింపబడి రెండు సార్లు చనిపోయిన వృక్షంలాంటి వాళ్ళు

13 అపమానమనే నురుగు కక్కే నముద్రపుకెరటాల్లాంటి వాళ్ళు ఆకాశంలో గతి తప్పి తిరిగే నక్షత్రాల్లాంటి వాళ్ళు వారికోసం దేవుడు గాఢాంధకారాన్ని శాశ్వతంగా దాచి ఉంచాడు

14 ఆదాము తర్వాత ఏడవ వాడైన హనోకు వీళ్ళను గురించి ఈ విధంగా ప్రవచించాడు అదిగో ప్రభువు వేలకొలది పరిశుద్ధులతో కలిసి వస్తున్నాడు

15 వచ్చి అందరిపై తీర్పు చెప్పతాడు దుర్మార్గపు పనులు చేసే అవిశ్వాసుల్ని తమకు వ్యతిరేకంగా చెడు మాట్లాడే పాపుల్ని శిక్షిస్తాడు

16 ఈ దుర్బోధకులు నణుగుతూ తప్పులెంచుతూ ఉంటారు తమ దుర్వ్యసనాలు తీర్చుకొంటూ ప్రగల్భాలు చెప్పుకొంటూ తమ లాభంకోసం ఇతర్లను పొగుడుతూ ఉంటారు

### హెచ్చరికలు ఉపదేశాలు

17 కాని ప్రయమిత్రులారా మన ప్రభువైన యేసు క్రీస్తు యొక్క అపొస్తలులు చెప్పిన ప్రవచనాల్ని జ్ఞాపకం ఉంచుకోండి

18 చివరి రోజుల్లో దేవుణ్ణి దూషించే వాళ్ళు తమ దుర్వ్యసనాలు తీర్చుకొంటూ వస్తారు అని అపొస్తలులు చెప్పారు

- 19 వాళ్ళు ప్రస్తావించిన ఈ దుర్బోధకులే మిమ్మల్ని విడదీస్తారు ఈ దుర్బోధకులు పశువుల్లా ప్రవర్తిస్తారు వీళ్ళలో దేవుని ఆత్మ ఉండదు
- 20 కాని ప్రేమ మిత్రులారా మీలో ఉన్న విశ్వాసం అతిపవిత్రమైనది దానితో మిమ్మల్ని మీరు అభివృద్ధి పరుచుకోండి పవిత్రాత్మ ద్వారా ప్రార్థించండి
- 21 దేవుని ప్రేమను వదులుకోకండి మీకు నిత్య జీవం ఇచ్చే మనయే సుక్రీస్తు ప్రభువు ధయ్ కోరకు కాచుకోని ఉండండి
- 22 సంశయాలన్న వాళ్ళ పట్ల కనికరం చూపండి
- 23 మంటల్లో పడబోయే వాళ్ళను బయటకు లాగి కాపాడండి దుర్మతిలో మలినమైన దుస్తుల్ని వేసుకొన్న వాళ్ళ పట్ల మీకు అసహ్యము భయము కలిగినా వాళ్ళ పట్ల కనికరం చూపండి
- 24 ఆ దేవుడు క్రింద పడకుండా మిమ్మల్ని కాపాడగలడు మీలో ఏలోపం లేకుండా చేసే తేజోవంతమైన తన సమక్షంలో నిలుపుకొని ఆనందాన్ని కలిగించగలడు అలాంటి ఆయనకు
- 25 మన రక్షకుడైనటువంటి ఏకైక దేవుని కి మనయే సుక్రీస్తు ప్రభువు ద్వారా గొప్ప తనము తేజస్సు శక్తి అధికారము భూత భవిష్యత్ వర్తమాన కాలాలలో లభించుగాక ఆమెన్